



مجلس البحث والدراسات
محدث فتویٰ

السلام علیکم ورحمۃ اللہ وبرکاتہ

مسئلہ کفو کی تحقیق

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

مسئلہ کفو کی تحقیق

از قلم حضرت مولانا سید سلمان صاحب ندوی

نکاح کے متعدد قابل بحث مسائل میں کفو کا مسئلہ بھی ہے۔ خصوصاً اس لئے بھی کہ متاخرین فقہائے نے اس میں بے حد غلو کیا ہے۔ یہاں تک کہ نکاح کے جواز و عدم جواز تک اس کا اثر ڈالا ہے۔ اور کفو کے درجوں اور رتبوں تک کی تعیین کی ہے۔ حالانکہ یہ مسئلہ صرف ایک معاشرتی حیثیت رکھتا ہے۔ اور اس سے زیادہ اس کی کوئی اہمیت نہیں۔ "کفو" کے معنی برابر مساوی ہمسرا اور جوڑے ہیں۔ اور اصطلاحاً اس سے مراد یہ ہے کہ عورت مرد جن کا نکاح باہم مقصود ہے۔ وہ معاشرت اور سوسائٹی کے لحاظ سے ہم مرتبہ اور ہم درجہ ہوں۔ تاکہ میاں بیوی میں باہم خوشگوار تعلقات قائم رہیں۔ اور ایک دوسرے کو ذلیل یا حقیر نہ سمجھیں۔ بات صرف اتنی تھی۔ مگر عجیبی نخوت اور ہندی ذات پات کے جھگڑوں نے اس راہ کو پہاڑ بنا دیا۔ اور اب کم از کم ہندوستان میں ہندوؤں کے اثر سے یہ حالت ہو گئی ہے۔ کہ مسلمانوں میں بھی برہمن چھتری ویش اور شودر کی طرح۔ سید۔ شیخ۔ مغل۔ پٹھان گویا چار ذاتیں ہو گئی ہیں۔ اور پٹھوں کے لحاظ سے اور بھی ماتحت تقسیمیں ہو گئیں ہیں۔ اور ان میں باہمی حُب و نسب کی تعریفیں قائم کر دی گئی ہیں۔

کفو کی حیثیتیں

پچنانچہ فقہ حنفی میں کفو کی چار حیثیتیں قائم کی گئی ہیں۔ نسب اخلاق و تقویٰ مال و دولت اور پیشہ اور یہ ضروری سمجھا گیا ہے کہ اگر کوئی بالغ لڑکی اپنے اختیار سے کسی ایسے مرد سے شادی کرے۔ جو خود یا اس کا خاندان لڑکی سے یا لڑکی کے خاندان سے نسب میں یا اخلاق و تقویٰ یا مال و دولت یا پیشہ میں کم درجہ ہو تو لڑکی کے اولیاء کو حق حاصل ہوگا۔ کہ وہ قاضی کی عدالت میں دعوے دائر کر کے اس کا نکاح فسق کرا دیں بعض فقہاء نے غلو کر کے یہاں تک فتویٰ دے دیا ہے۔ کہ نکاح سرے سے منصفہ ہی نہ ہوگا۔

نسب کے اعتبار میں اختلاف

نسب میں قریش کو بڑا درجہ دیا گیا ہے۔ ان کے برابر کوئی غیر قرشی نہیں۔ پھر عام عرب قبائل کا درجہ ہے۔ پھر عجم کا اسی طرح وہ نو مسلم جو بذات خود مسلمان ہوئے۔ اس نو مسلم کا مقابل نہیں۔ جو چند پشت پہلے مسلمان ہوا ہو۔ مال و دولت کے لحاظ سے یہ اجازت دی گئی۔ کہ اگر کوئی دولت مند لڑکی کسی فقیر مغل سے جو عورت کے دین مہر اور نفقہ کو ادا نہ کر سکتا ہو۔ شادی کر لے۔ تو لڑکی کے اہل خاندان ایسے نکاح کو توڑ دیں۔ (توحید امرتسر 6 (ربیع الاول 1347 ہجری

هذا ما عندي والله اعلم بالصواب

فتاویٰ ثنائیہ امرتسری

جلد 2 ص 188

محدث فتویٰ

